



PARLAMENT EWROPEW

2009 - 2014

Dokument ta' sessjoni

A7-0212/2013

10.6.2013

RAPPORT

dwar it-TV Konness (“Connected TV”)
(2012/2300(INI))

Kumitat għall-Kultura u l-Edukazzjoni

Rapporteur: Petra Kammerevert

PR_INI

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	13
RIŻULTAT TAL-VOTAZZJONI FINALI FIL-KUMITAT	17

MOZZJONI GĦAL RIŻOLUZZJONI TAL-PARLAMENT EWROPEW

dwar it-TV Konness (“Connected TV”) (2012/2300(INI))

Il-Parlament Ewropew,

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 10(1) tal-Konvenzjoni Ewropea dwar id-Drittijiet tal-Bniedem,
- wara li kkunsidra l-Artikoli 11 u 8 tal-Karta tad-Drittijiet Fundamentali tal-Unjoni Ewropea¹,
- wara li kkunsidra l-Protokoll dwar is-sistema tax-xandir pubbliku fl-Istati Membri annessi mat-Trattat ta’ Amsterdam li jemenda t-Trattat dwar l-Unjoni Ewropea, it-Trattati li jistabbilixxu l-Komunitajiet Ewropej u ċerti atti relatati²,
- wara li kkunsidra l-konvenzjoni dwar il-Protezzjoni u l-Promozzjoni tad-Diversità tal-Espressjonijiet Kulturali adottata mill-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) fl-20 ta’ Ottubru 2005,
- wara li kkunsidra d-Direttiva 2010/13/UE tal-Parlament Ewropew u tal-Kunsill tal-10 ta’ Marzu 2010 dwar il-koordinazzjoni ta’ ċerti dispożizzjonijiet stabbiliti bil-liġi, b’regolament jew b’azzjoni amministrattiva fi Stati Membri dwar il-forniment ta’ servizzi tal-media awdjoviziva (Direttiva dwar is-Servizzi tal-Media awdjoviziva)³,
- wara li kkunsidra d-Direttiva 2002/21/KE tal-Parlament Ewropew u tal-Kunsill tas-7 ta’ Marzu 2002 dwar kwadru regolatorju komuni għan-networks ta’ komunikazzjonijiet u servizzi elettronici (Direttiva Kwadru)⁴ kif emendata mid-Direttiva 2009/140/KE tal-Parlament Ewropew u tal-Kunsill tal-25 ta’ Novembru 2009⁵,
- wara li kkunsidra d-Direttiva 2002/22/KE tal-Parlament Ewropew u tal-Kunsill tas-7 ta’ Marzu 2002 dwar servizz universali u d-drittijiet tal-utenti li jirrelataw ma’ networks u servizzi ta’ komunikazzjonijiet elettronici (Direttiva Servizz Universali)⁶, kif emendata mid-Direttiva 2009/136/KE tal-Parlament Ewropew u tal-Kunsill tal-25 ta’ Novembru 2009⁷,
- wara li kkunsidra d-Direttiva 2002/19/KE tal-Parlament Ewropew u tal-Kunsill tas-7 ta’ Marzu 2002 dwar l-aċċess għal, u l-interkonnessjoni ta’, networks ta’

¹ ĠU C 364, 18.12.2000, p.11 u p.10.

² ĠU C 340, 10.11.1997, p. 109.

³ ĠU L 95, 15.4.2010, p. 1, corrigenda ĠU L 263 6.10.2010, p. 15

⁴ ĠU L 108, 24.4.2002, p. 33.

⁵ ĠU L 337, 18.12.2009, p.37.

⁶ ĠU L 108, 24.4.2002, p. 51.

⁷ ĠU L 337, 18.12.2009, p.11.

komunikazzjonijiet elettronici u faċilitajiet assoċjati (Direttiva tal-Aċċess)¹ kif emendata mid-Direttiva 2009/140/KE tal-Parlament Ewropew u tal-Kunsill tal-25 ta' Novembru 2009²,

- wara li kkunsidra d-Direttiva 2002/20/KE tal-Parlament Ewropew u tal-Kunsill tas-7 ta' Marzu 2002 dwar l-awtorizzazzjoni ta' networks u servizzi ta' komunikazzjonijiet elettronici (Direttiva ta' Awtorizzazzjoni)³ kif emendata mid-Direttiva 2009/140/KE tal-Parlament Ewropew u tal-Kunsill tal-25 ta' Novembru 2009⁴,
- wara li kkunsidra d-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabilixxi proċedura għall-għoti ta' informazzjoni fil-qasam tal-istandards u tar-regolamenti tekniċi⁵,
- wara li kkunsidra d-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku)⁶,
- wara li kkunsidra d-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika⁷, kif emendata mid-Direttiva 2009/136/KE tal-Parlament Ewropew u tal-Kunsill tal-25 ta' Novembru 2009⁸,
- wara li kkunsidra l-Komunikazzjoni mill-Kummissjoni dwar l-applikazzjoni tar-regoli tal-għajjnuna mill-istat għax-xandir tas-servizz pubbliku⁹,
- wara li kkunsidra r-Rakkomandazzjoni tal-Kunsill 98/560/KE tal-24 ta' Settembru 1998 dwar l-iżvilupp tal-kompetittività tal-industrija Ewropea tas-servizzi awdjovizivi u ta' informazzjoni permezz tal-promozzjoni ta' oqfsa nazzjonali immirati lejn l-kisba ta' livelli komparabbli u effettivi ta' protezzjoni ta' minuri u tad-dinjità umana¹⁰,
- **wara li kkunsidra r-risoluzzjoni tiegħu tal-15 ta' Ġunju 2010 dwar l-Internet tal-Ogġetti¹¹,**
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kultura u l-Edukazzjoni (A7-0212/2013),

A. **billi s-settijiet televiżivi kienu ġew żviluppati originarjament biex jirċievu sinjali ta'**

¹ ĠU L 108, 24.4.2002, p. 7.

² ĠU L 337, 18.12.2009, p.37.

³ ĠU L 108, 24.4.2002, p. 21.

⁴ ĠU L 337, 18.12.2009, p.37.

⁵ ĠU L 204, 21.7.1998, p.37.

⁶ ĠU L 178, 17.7.2000, p.1.

⁷ ĠU L 201, 31.7.2002, p.37.

⁸ ĠU L 337, 18.12.2009, p.11.

⁹ ĠU C 257, 27.10.2009, p. 1.

¹⁰ ĠU L 270, 7.10.1998, p. 48.

¹¹ ĠU C 236 E, 12.8.2011, p. 24.

xandir lineari, billi fl-ambjent diġitali l-kontenut awdjoviziv, minhabba l-kapaċità suġġestiva tiegħu, ntlaja b'interess kbir min-naħa tal-pubbliku meta mqabbel ma' servizzi tal-midja elettronici oħrajn u għalhekk dan għad għandu rwol prominenti fl-iffurmar tal-opinjoni individwali u pubblika;

- B. billi s-servizzi tal-midja awdjovizivi, li huma servizzi kulturali daqs kemm huma servizzi ekonomiċi, huma ta' importanza kbira għas-soċjetà u d-demokrazija bhala vetturi ta' identitajiet, valuri u opinjonijiet u għalhekk jeħtieġu, f'dinja dejjem aktar konverġenti, regolazzjoni speċifika;
- C. billi l-konverġenza teknika tant mistennija tal-midja, partikolarment għax-xandir u l-internet, issa saret realtà, u billi l-politika Ewropea dwar il-midja, il-kultura u n-networks trid tadatta l-kwadru normattiv għall-kundizzjonijiet il-godda li nholqu u tiżgura li jiġi stabbilit u nfurzat livell uniformi ta' regolamentazzjoni, anki għall-operaturi godda tas-suq mill-Unjoni Ewropea u l-pajjiżi terzi;
- D. billi l-internet żviluppa b'mod mgħaġġel matul dawn l-aħħar 25 sena u billi t-tagħmir intelligenti qed ibiddel id-drawwiet u l-mod ta' kif wiehed jara t-televiżjoni;
- E. billi, filwaqt li l-użu ta' tagħmir konness mal-internet qed jiżdied, is-servizzi tradizzjonali xorta għadhom popolari;
- F. billi s-servizzi awdjovizivi lineari u mhux lineari u għadd numeruż ta' servizzi ta' komunikazzjoni oħra jistgħu diġà jintużaw fuq l-istess skrin, ikkombinati bla ebda xkiel u kkunsmati fl-istess hin;
- G. billi minhabba s-sinifikat soċjali partikolari tas-servizzi lineari tat-televiżjoni u s-servizzi tal-midja, fil-gejjieni xorta se jkun meħtieġ qafas regolatorju indipendenti għall-midja, peress li dan huwa l-uniku mod li jiġi kkunsidrat b'mod xieraq dan ir-rwol importanti u li tiġi żgurata d-diversità tal-opinjoni u l-midja fl-Istati Membri;
- H. billi l-miġja tat-TV Konness ittrasformat radikalment il-katina tradizzjonali tal-valur, u wasslet għall-ħtieġa li titfassal strateġija ġdida;
- I. billi filwaqt li l-iżviluppi teknoloġiċi jwasslu inevitabilment għal awtonomija akbar, għalkemm dan jidher biss b'mod parzjali, u li għalhekk dejjem qed tikber il-ħtieġa tal-iżgurar tal-protezzjoni tad-drittijiet esklussivi u tal-integrità tal-kontenut;
- J. billi qed jiżdiedu l-possibilitajiet ta' tixrid ta' offerti onlajn (interattivi) li japprofittaw mill-varjetà ta' offerti televiżivi, u huwa kruċjali li jkun hemm kopertura broadband ta' 100 % biex ikun hemm żieda fl-interess tal-konsumaturi f'sistemi ibridi li jirċievu;
- K. billi fid-dawl tal-konverġenza dejjem tikber tal-midja, il-kuncett ta' 'TV konness' qed ikun interpretat b'mod dinamiku, teknoloġikament newtrali u wiesa' biex ikopri t-tagħmir kollu, inkluż it-tagħmir mobbli, li jiffaċilita l-aċċess għall-kontenut lineari u nonlineari tal-midja, is-servizzi "over-the-top" u applikazzjonijiet oħra fl-istess tagħmir jew skrin, filwaqt li b'hekk jgħaqqdu flimkien id-dinja tax-xandir u d-dinja tal-internet;
- L. billi f'dinja ta' midja konverġenti, l-operaturi, aktar milli jikkompetu għall-kapaċità ta'

trażmissjoni, qegħdin jikkompetu għall-attenzjoni tal-utenti u hekk kif jiżdied in-numru ta' offerti, isir aktar diffiċli li jintlaħqu l-utenti u l-aċċess u l-kapaċità li jinstabu l-offerti, kif ukoll l-elenkar u r-rakkomandazzjoni tagħhom se jiddeterminaw is-suċċess tagħhom;

- M. billi d-dispożizzjonijiet attwali tad-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti regolati stabbiliti mil-liġi u regolati amministrattivi fl-Istati Membri rigward il-provvista ta' servizzi awdjoviżivi tal-midja (Direttiva dwar is-Servizzi tal-Media Awdjoviżiva) jibbażaw fuq il-prinċipju tan-newtralità tat-teknoloġija, s'issa ma jirreflettux il-fużjoni teknika kontinwa u b'mod partikolari, ir-regolamentazzjoni bi gradazzjoni, li tagħmel distinzjoni bejn il-programmi televiżivi (inklużi webcasting u live streaming) u s-servizzi awdjoviżivi tal-media on demand, tista' ssir anqas importanti fil-forma eżistenti, għalkemm l-informazzjoni u s-servizzi tal-komunikazzjoni rregolati b'mod differenti huma disponibbli fuq l-istess tagħmir, inklużi s-servizzi li ma jaqgħux fl-ambitu tad-Direttiva dwar is-Servizzi tal-Media Awdjoviżiva, iżda tad-Direttiva dwar il-Kummerċ Elettroniku jew, fil-każ ta' offerti extra-Ewropej, ma huma koperti minn ebda regolament tal-UE li jirregola l-midja, li jista' joħloq kundizzjonijiet ta' kompetizzjoni mhux uguali u diskrepanzi inaċċettabbli fil-protezzjoni tal-utenti kif ukoll joħloq dubji godda rigward l-aċċess, it-tip ta' distribuzzjoni u l-aċċessibilità tal-kontenut, indipendentement mit-tip ta' midja involuta;
- N. billi dawn il-fornituri ta' servizzi godda se jikkompetu direttament ma' atturi tradizzjonali fis-settur, fejn min-naħa jakkwistaw kontenut esklussiv anki fis-suq Ewropew u min-naħa l-oħra huma stess joffru servizzi godda;
- O. billi l-oġġettivi regolatorji tad-Direttiva dwar is-Servizzi tal-Media Awdjoviżiva - partikolarment dawk li tiġi ggarantita u promossa d-diversità tal-opinjoni u tal-midja, il-ħarsien tad-dinjità umana u t-fal, u l-promozzjoni tal-aċċessibilità għall-persuni b'diżabilità tas-smiġħ jew problemi tal-viżjoni fost il-fornituri tas-servizzi tal-midja, u li tiġi salvagwardjata l-kompetizzjoni ġusta, kif ukoll ir-regolamentazzjoni tar-reklamar ibbażata fuq il-kwalità u l-kontenut - fil-prinċipju jippreservaw l-importanza tagħhom għas-soċjetà u l-ġustifikazzjoni regolatorja tagħhom, iżda fl-istess ħin il-limiti tal-effikaċja u l-infurzar ta' dawn id-dispożizzjonijiet protettivi qed jispikkaw dejjem aktar minħabba l-metodi ta' użu li saru possibbli permezz ta' sistemi ibridi li jirċievu;
- P. billi s-servizzi ta' TV konness ta' kwalità għolja jistgħu jiġu pprovduti biss jekk l-operaturi tat-telekomunikazzjonijiet joffru konnessjonijiet b'veloċità għolja biżżejjed bejn is-servers tax-xandir u l-abbonati;
- Q. billi l-firxa tal-possibilitajiet godda ta' użu offriti mit-tagħmir ibridu iqajmu dubju dwar il-prinċipji fundamentali tad-Direttiva dwar is-Servizzi tal-Media Awdjoviżiva, bħall-obbligu ta' distinzjoni bejn ir-reklamar u l-programmi, u r-regoli dwar il-waqfiet pubbliċitarji;
- R. billi l-fatt uniku u każwali li jeżistu diversi servizzi ma jwassalx awtomatikament għall-ilhuq tal-oġġettivi regolatorji u għalhekk għandu jiġi evalwat jekk huwiex se jibqa' jkun hemm il-ħtieġa ta' qafas regolatorju speċifiku għall-ilhuq tal-miri u jekk dan il-qafas jistax jimpedixxi mill-bidu nett żviluppi ħżiena eventwali;
- S. billi hekk kif it-TV konness isir aktar stabbilit, it-TV konvenzjonali u l-internet jistgħu

eventwalment jingħaqdu, hekk kif it-telefonija ċellulari u l-internet ingħaqdu flimkien xi ftit snin ilu;

- T. billi għandu jkun inkoraġġit kwalunkwe mezz ta' adattament tas-suq li jiffavorixxi l-kreazzjoni u l-innovazzjoni fl-Ewropa;
 - U. billi l-iżvilupp ta' sistemi ibridi li jikkombinaw it-TV u l-internet se jippermettu l-utenti jinnavigaw bla distinzjoni bejn l-istazzjonijiet televiżivi u s-servizzi tal-interent, inklużi l-websajts li joffru kontenut awdjoviżiv b'mod illegali;
 - V. billi qed jirriżulta li n-newtralità tan-network mhijiex salvagwardjata biżżejjed bit-trasparenza l-kompetizzjoni;
 - W. billi l-prinċipju tal-pajjiż li jxandar stabbilit fid-direttiva originali, id-Direttiva dwar it-“televiżjoni mingħajr fruntieri”, jirrappreżenta l-ewwel pass għal-libertà tal-informazzjoni u l-iżvilupp ta' suq komuni tas-servizzi, peress li l-Istati Membri impenjaw ruħhom għal standards minimi bbażati fuq il-kwalità u, bi skambju għal dan, introduċew il-prinċipju tal-pajjiż ta' oriġini fil-forma tal-prinċipju tal-pajjiż li jxandar.
1. Jistieden lill-Kummissjoni tevalwa sa liema punt ikun meħtieġ li tiġi riveduta d-Direttiva dwar is-Servizzi tal-Media Awdjoviżiva u rekwiżiti oħra stabbiliti fir-regolamenti tan-networks u tal-midja (e.ż. il-pakkett tat-telekomunikazzjonijiet) fir-rigward tar-regoli dwar il-kapaċità ta' tisjib u l-aċċess non-diskriminatorju għall-pjattaformi, għall-fornituri tal-kontenut u għal min jiżviluppa l-kontenut kif ukoll għall-utenti, filwaqt li jiġi estiz il-kunċett ta' pjattaformi, u sabiex l-istrumenti eżistenti jiġu adatti għall-kundizzjonijiet li nħolqu godda; billi b'dan għandu jiġi żgurat li l-konsumaturi jistgħu jibbenefikaw mill-għażla u l-aċċess miżjud għas-servizi ta' midja awdjoviżiva u li l-fornituri tal-kontenut ikunu jistgħu jibbenefikaw minn aktar għażla fil-mod kif jiġi distribwit il-kontenut tagħhom, filwaqt li jzommu kuntatt mal-udjenza tagħhom;
 2. jikkunsidra li, fil-każ ta' miżuri regolatorji għal operaturi ta' pjattaformi, għandha tingħata attenzjoni biex jiġi żgurat aċċess nondiskriminatorju għall-pjattaformi biex jagħti l-permess lill-korpi tax-xandir u lil fornituri oħra, li spiss ikunu żgħar, jipparteċipaw fis-suq fuq bażi ugwali;
 3. jitlob lill-Kummissjoni timplemanta l-kunċett ta' servizzi tal-midja li gie ddefinit fl-Artikolu 1 tad-Direttiva dwar is-Servizzi tal-Media Awdjoviżiva (AVMD-RL) b'mod li l-ħtieġa ta' dispożizzjonijiet regolatorji mill-Istati Membri tkun marbuta aktar mal-impatt soċjo-politiku potenzjali tas-servizzi u l-karatteristiċi speċifiċi ta' dak l-impatt, partikolarment mar-relevanza tagħhom għall-formazzjoni tal-opinjoni u għad-diversità, kif ukoll abbazi tar-responsabbiltà editorjali;
 4. Jistieden lill-Kummissjoni, meta tikkunsidra l-funzjoni differenti li għandhom is-servizzi tal-midja li huma sugġetti għal responsabbiltà editorjali u l-kontenut l-ieħor, tevalwa jekk għadux opportun u meħtieġ li jkun hemm regolazzjoni aktar stretta tal-pjattaformi televiżivi, jew jekk tkunx suffiċjenti projbizzjoni generali tad-diskriminazzjoni;
 5. Jistieden lill-Kummissjoni biex, fil-kuntest ta' reviżjoni possibbli tad-Direttiva 2010/13/UE, jew kwalunkwe legiżlazzjoni futura, tkompli l-isforzi tagħha biex

tissalvagwardja l-libertà tal-istampa billi teskludi espressament il-verżjonijiet elettronici tal-gazzetti u l-magazines mill-kamp ta' applikazzjoni ta' tali dispożizzjonijiet legali, kif huwa l-każ fil-preżent skont din id-direttiva.

6. Jitlob lill-Kummissjoni tindika, abbażi tar-riżultati tal-proċedura ta' konsultazzjoni tagħha "It-thejjija għal Dinja Awdjoviziva Konverġenti bis-Shih: tkabbir, holqien u valuri", liema mekkaniżmi ta' regolazzjoni għadhom mehtieġa u opportuni fil-kuntest tal-konverġenza u liema minnhom għandhom eventwalment jiġu sostitwiti biex jinholqu kundizzjonijiet ugwali ta' kompetizzjoni għall-fornituri kollha ta' kontenut u servizzi, filwaqt li jitqiesu r-reqwiziti minimi sussegwenti u jinżammu l-miri globali ta' regolazzjoni attwali, sabiex jiżguraw kompetizzjoni ġusta bejn il-fornituri ta' kontenut u biex jiżguraw lill-utenti l-akbar benefiċċji possibbli kif ukoll il-possibbiltà ta' għażla ġusta, totalment trasparenti u bla diskriminazzjoni fost firxa wiesgħa ta' offerti ta' kwalità, fejn għandha tinghata attenzjoni speċjali għall-fatt li jinżammu l-offerti b'xejn u dawk ta' servizz għall-pubbliku;
7. Jistieden lill-Kummissjoni, f'każ ta' rieżami tad-Direttiva dwar is-Servizzi tal-Media Awdjoviziva, tiżgura kompetizzjoni ġusta bejn il-fornituri kollha tal-kontenut;
8. *unterstreicht, dass die Entwicklungsstrategie dieser neuen Akteure einen Zuwachs im Angebot nach sich ziehen wird, das sich gleichzeitig aus auf herkömmlichen Fernsehkanälen verfügbaren Inhalten und dem Angebot, das im Internet dargeboten wird, zusammensetzt;*
9. Jenfasizza, f'dan ir-rigward, ir-riskju li l-poter ekonomiku u l-preżenza internazzjonali ta' dawn l-atturi godda tas-suq jistgħu jgħawwġu dan l-ambjent kompetittiv ġdid għad-detriment ta' plejers tradizzjonali Ewropej;
10. Jenfasizza li għandu jiġi kkunsidrat qafas regolatorju progressiv għas-servizzi tal-midja, li mhuwiex ibbażat biss fuq id-distinzjoni bejn is-servizzi lineari u nonlineari iżda primarjament fuq l-impatt potenzjali ta' diversi servizzi tal-midja u fuq ir-responsabilità editorjali għal tali servizzi tal-midja u li fl-istess hin, l-Istati Membri għandhom jingħataw margni ta' manuvrar adegwat biex huma stess jieħdu tali deċiżjonijiet;
11. Jistaqsi jekk, fl-isfond ta' konverġenza teknoloġika dejjem tikber, id-dispożizzjonijiet stipulati mill-Kummissjoni fil-komunikazzjoni tagħha dwar l-applikazzjoni ta' regoli dwar l-għajnuniet mill-Istat għas-servizz pubbliku tax-xandir¹, li jipprevedu proċeduri ta' valutazzjoni u ta' verifika kumplessi għas-servizzi awdjovizivi offruti minn fornituri pubblici li jmorru lil hinn mill-iskop ta' attivitajiet normali tax-xandir u jitqiegħdu għad-dispożizzjoni fuq pjattaformi godda għadhomx adegwati, partikolarment minhabba li qed isir dejjem aktar diffiċli għall-utenti li jgħidu jekk is-servizz ikkonċernat huwiex servizz ta' xandir lineari konvenzjonali, servizz on-demand jew tip ieħor ta' servizz awdjoviziv;
12. Jistieden lill-Kummissjoni tagħti attenzjoni lill-isfidi futuri tat-TV Konness, fir-rigward tal-kompetittività fis-settur, billi tithalla li jkun hemm aktar flessibilità fir-regoli kwantitattivi dwar ir-reklamar u sabiex jiġu enfasizzati l-vantaġġi u l-iżvantaġġi relevanti;

¹ ĠU C 257, 27.10.2009, p. 1.

13. Jenfasizza li, fl-interess ta' harsien uniformi tal-konsumaturi fil-livell Ewropew, tat-tfal, taż-żgħażaġh u tal-minoranzi, għandhom jiġu rieżaminati r-restrizzjonijiet kwalitattivi imposti fuq is-servizzi tal-midja awdjoviziva u għandhom jifasslu f'livell għoli għall-mezzi kollha tax-xandir;
14. Jitlob, f'din il-konnessjoni, li l-projbizzjoni tal-ksur tad-dinjità umana, il-projbizzjoni tal-incidentazzjoni tal-mibegħda, il-protezzjoni kontra d-diskriminazzjoni u l-prinċipju ta' aċċess ħieles minn barrieri jkunu japplikaw bl-istess mod għall-forom kollha ta' kontenut tal-midja;
15. Jistaqsi, f'dan ir-rigward, jekk il-prinċipju tad-distinzjoni bejn ir-reklamar u l-kontenut tal-programm jistax jinżamm għat-tipi kollha ta' midja jew jekk l-oġettiv li tingħata protezzjoni jistax jiġi akkwistat aħjar billi r-reklamar u l-kontenut tal-programm ikunu rikonossibbli b'mod ċar u li jistgħu jkunu distinti faċilment, fit-tipi kollha ta' midja;
16. Huwa tal-fehma li l-introduzzjoni ta' projbizzjonijiet pubbliċitarji godda jew miżuri oħra li għandhom impatt fuq ir-reklamar bħala strument ta' finanzjament, jew l-estensjoni tagħhom, għandhom ikunu evitati, sabiex mudelli kummerċjali godda jkunu jistgħu jintużaw ukoll fis-settur tat-TV digitali;
17. Jenfasizza li huwa vitali li s-settur pubbliku ma jiddipendix biss minn finanzjament mir-reklamar sabiex iżomm l-indipendenza tiegħu, u jistieden lill-Istati Membri jappoġġaw l-isforzi maħsuba biex jipprovdu finanzjament għal tali settur;
18. Jenfasizza li strateġiji pubbliċitarji godda li jużaw teknoloġiji godda biex iżidu l-effikaċja tagħhom (screenshots, profiling tal-konsumaturi, strateġiji multi-screen) iqajmu l-kwistjoni tal-harsien tal-konsumaturi, u tal-ħajjiet privati u d-dejta personali tagħhom; jenfasizza, b'kunsiderazzjoni ta' dan, li jehtieg li jitwaqqfu sett ta' regoli konsistenti bil-għan li jiġu applikati dawn l-istrateġiji;
19. Jinkoraġġixxi l-industrija awdjoviziva Ewropea tkompli tiżviluppa servizzi koerenti u attraenti, speċjalment online, sabiex tiżdied l-offerta Ewropea ta' kontenut awdjoviziv;
20. Jistieden lill-Kummissjoni teżamina jekk u kif jista' jingħata status privileġġjat xieraq lill-fornituri ta' kontenut, fir-rigward tat-traċċabilità fuq apparat tal-ewwel generazzjoni ta' skrins, b'has-settijiet tat-televizjoni li jikkonnettjaw mal-internet, li l-Istati Membri jagħtuhom kuntratt ta' xandir pubbliku jew li jgħinu jippromwovu l-oġettivi fl-interess pubbliku, bħal li jiżguraw il-pluraliżmu fil-midja u d-diversità kulturali, jew li jikkommettu ruħhom li jwettqu dmirijiet li jippreservaw il-kwalità u l-indipendenza tar-rappurtar u jippromwovu d-diversità tal-opinjoni;
21. Jistieden lill-Kummissjoni u l-Istati Membri, biex minbarra r-regoli 'Must be found', jikkunsidraw sa liema punt ir-riforma tar-regolazzjoni tal-midja lejn skemi ta' inċentiva u ta' ċertifikazzjoni u tishih ta' approċċi koregolatorji u awtoregolatorji, tista' tippermetti li l-oġettivi regolatorji msemmija qabel tad-Direttiva dwar is-Servizzi tal-Media Awdjoviziva, partikolarment rigward il-harsien taż-żgħażaġh u tad-dinjità umana, jintlahqu b'mod sostenibbli u fl-istess hin tinżamm il-flessibilità meħtieġa għal kompetizzjoni ġusta fost il-fornituri tas-servizzi tal-midja; jenfasizza li kwalunkwe miżura koregolatorja u awtoregolatorja tista' tissupplementa d-dispożizzjonijiet ġuridiċi u

li l-konformità magħha għandha tiġi ssorveljata u l-valutazzjoni tal-effikaċja tagħha għandha ssir minn korp pubbliku indipendenti;

22. Jirrakkomanda, għalhekk, sabiex jiġi evitat li jkun hemm tgħawwiġ tal-kompetizzjoni, li l-istess regoli għandhom japplikaw għall-istess servizzi, irrispettivament mill-mezz ta' trażmissjoni;
23. Huwa mħasseb ukoll, f'dan il-kuntest, biż-zieda fil-livell ta' kompetizzjoni li tirriżulta mill-preżenza ta' atturi internazzjonali li mhumiex suġġetti għar-regoli u l-obbligi Ewropej;
24. Jistieden lill-Kummissjoni tiżgura li dawn il-pjattaformi jithaddmu b'mod konformi mal-kundizzjonijiet tas-suq u mal-interess ġenerali fl-ambitu ta' kompetizzjoni ġusta, u abbażi ta' standards miftuħa u interoperabbli li jkunu konformi mad-domanda tal-konsumaturi, b'mod li jiġi evitat li fornitur wiehed jew aktar jabbużaw mill-pożizzjoni dominanti tagħhom;
25. Jenfasizza, f'dan il-kuntest, il-hteġa li jiġu kkunsidrati l-iżvilupp ta' qafas regolatorju, il-modi kif jiġi rregolat it-TV konness u s-sistemi ta' referenza tal-kontenut;
26. Jappella għal regolazzjoni tal-pjattaforma tat-TV konness li tiżgura aċċess u integrità għall-kontenut tax-xandara, trasparenza għall-konsumaturi u l-applikazzjoni ta' kodiċi ta' etika bażiku (pereżempju l-harsien tal-minorenni u tal-hajja privata);
27. Jistieden lill-Kummissjoni u lill-Istati Membri javvanzaw il-litteriżmu midjatiku taċ-ċittadini kollha tal-UE, b'mod partikolari permezz ta' inizjattivi u azzjonijiet koordinati bil-għan li jżidu l-fehim tas-servizzi tal-midja lineari u nonlineari;
28. Jistieden lill-Kummissjoni u lill-Istati Membri jiżguraw li jittiehdu miżuri partikolarment min-naħa ta' manifatturi tat-tagħmir u fornituri tas-servizz, biex tittejjeb l-aċċessibilità għal servizzi tal-midja lineari u nonlineari għall-persuni anzjani u dawk b'dizabilità bħal dawk li għandhom nuqqas ta' smiegh jew b'diffikultajiet ta' vista;
29. Huwa tal-fehma li s-servizzi ta' pjattaforma u s-servizzi ta' portal għandhom ikunu interoperattivi sabiex jagħtu l-opportunità lil partijiet terzi, mingħajr diskriminazzjoni, li jipproduċu u jikkumerċjalizzaw l-applikazzjonijiet tagħhom stess, irrispettivament mill-mezz ta' trażmissjoni;
30. Jistieden lill-Kummissjoni tiżgura b'mod legalment vinkolanti li l-kontenut kollu bħala prinċipju jitqiegħed għad-dispożizzjoni f'networks u pjattaformi skont l-istess standard ta' kwalità;
31. Jistieden lill-Kummissjoni tiegħu miżuri legalment vinkolanti biex tiżgura li l-operaturi tan-network b'mod sistematiku jittrattaw il-pakketti tad-data kollha ugwalment meta jgħadduhom mingħand l-emittenti għad-destinatarji, jiġifieri li huma ma jagħtux prijorità lil ċerti pakketti abbażi pereżempju tal-origini, il-kontenut, l-użu jew it-tariffa imposta fuq l-utenti, billi dan inkella jmur kontra l-għan li jkun żgurat aċċess universali u ġust għas-servizzi, kontra r-regoli dwar il-harsien tad-data, il-projbizzjoni fuq il-manipulazzjoni tad-data, il-prinċipju tal-integrità tal-kontenut u l-għan li jiġu stabbiliti

kundizzjonijiet ġusti għall-kompetizzjoni;

32. Jiġbed l-attenzjoni lejn l-effetti tad-disparitajiet bejn is-sistemi tal-VAT fil-livell Ewropew, li se jiġu enfasizzati aktar bil-miġja tat-TV konness, u jenfasizza l-hteġa li tiġi adottata sistema ta' VAT kongunta u kompetittiva madwar l-Istati Membri kollha;
33. Jistieden lill-Kummissjoni tipproponi legiżlazzjoni tal-Unjoni li tiżgura n-newtralità tal-internet;
34. Jistieden lill-Kummissjoni tissalvagwardja bil-liġi l-integrità tas-servizzi lineari u nonlineari fuq pjattaformi ibridi u partikolarment tipprojbixxi s-sovrapożizzjoni jew l-amplifikazzjoni ta' dawn is-servizzi minn fornituri tal-pjattaformi jew partijiet terzi b'kontenut jew servizzi oħra, sakemm dawn tal-aħħar ma jkunux inbdew b'mod esplicitu mill-utent u, fil-każ ta' kontenut li mhuwiex kopert mid-definizzjoni ta' komunikazzjoni individwali, ikunu ġew awtorizzati mill-fornitur tal-kontenut; jinnota li l-interferenza mhux awtorizzata minn partijiet terzi fil-kontenut jew is-sinjali tax-xandir ta' fornitur u d-decifrar, l-użu jew it-tixrid mhux awtorizzat tagħhom għandhom jiġu evitati bl-istess mod;
35. Jistieden lill-Kummissjoni tikkunsidra miżuri sabiex jiġi kkunsidrat ir-riskju li fuq il-portali u l-magni ta' tiftix ikun hemm referenza għal siti mhux awtorizzati;
36. Jistieden lill-Kummissjoni tiżgura li l-livell ta' harsien fir-rigward tas-servizzi tal-midja awdjoviżiva stabbiliti permezz ta' rekwiżiti regolatorji speċjali tad-Direttiva dwar is-Servizzi tal-Media Awdjoviżiva ma jiddgħajjifx minn forniment mhux awtorizzat ta' aċċess għal pjattaformi oħrajn;
37. Jistieden lill-Kummissjoni tiżgura li t-tnedija ta' applikazzjonijiet ma tkunx awtomatika hekk kif ikun hemm aċċess għal portal, iżda li għandha tkun f'idejn l-utent, li r-ritorn lejn servizz li ntuża qabel għandu dejjem ikun sempliċi u jirrikjedi biss għafsa ta' buttuna (pereżempju l-funzjoni tal-buttuna l-hamra), li għandu jkun ċar għall-utenti, u li meta applikazzjoni tintemm, is-servizz li jkun intuża qabel għandu jidher mill-ġdid fi kwalità awdjoviżiva sħiħa;
38. Jistieden lill-Kummissjoni tiżgura li fornitur tal-kontenut jista' jieħu azzjoni legali kontra tali applikazzjonijiet fuq pjattaformi ibridi li jippermettu jew ihegġu t-tixrid mhux awtorizzat ta' kontenut li sar disponibbli mill-fornitur tal-kontenut;
39. Jistieden lill-Kummissjoni, fejn xieraq għal raġunijiet ta' drittijiet tal-awtur, taħdem għall-istabbiliment ta' sistemi sempliċi li jikklerjaw id-drittijiet, li jippermettu li s-servizzi nonlineari li jsiru disponibbli minn fornituri tas-servizzi tal-midja jidhru mingħajr tibdil u bis-sħiħ fuq pjattaformi terzi;
40. Jistieden lill-Kummissjoni tiżgura li l-użu anonimu tat-TV u tas-servizzi onlajn permezz ta' tagħmir li jirċievi ibridu li jinbigħu jew jiġu impurtati fl-UE jkun iggarantit fil-prinċipju u li jkun konformi bis-sħiħ mar-regoli tal-UE dwar il-privatezza u l-harsien tad-data, billi l-ipproċessar ta' data personali huwa biss legali jekk, u sakemm, jingħata kunsens mill-utent;

41. Jistieden lill-Kummissjoni teskludi s-servizzi tal-midja awdjoviziva mill-miżuri ta' liberalizzazzjoni nnegozjati bhala parti minn ftehimiet ta' kummerċ internazzjonali, fid-dawl tan-natura duwali tagħhom u s-sinifikat tagħhom għas-soċjetà u, fl-istess waqt, tiżgura li l-kunċett ta' 'servizz tal-midja awdjoviziva' ikun żviluppab sabiex jirrifletti l-proċess kontinwu tad-diġitalizzazzjoni u l-konverġenza tal-midja;
42. Jistieden lill-Kummissjoni tiżgura li s-servizzi tat-TV ibridu futuri jikkonformaw ukoll mal-leġiżlazzjoni eżistenti dwar il-harsien tat-tfal, dwar il-projbizzjoni ta' ċerti tipi ta' reklamar għal raġunijiet ta' saħħa, dwar il-projbizzjoni tat-tixwix għall-mibgħeda abbażi tar-razza, dwar is-separazzjoni bejn l-aħbarijiet u messaġġi ta' reklamar, dwar it-trasparenza tas-sjieda, il-privatezza, eċċ, billi dawn huma regoli li saru parti mill-acquis komunitarju u li ma jistgħux jiġu evitati bl-iskuża tal-iżviluppi teknoloġiċi; jappella, b'mod partikolari, sabiex il-fornituri tas-servizzi u l-fornituri ta' tagħmir ta' TV ibridu minn barra l-UE jkunu infurmati li l-liġi applikabbli hija dik tal-pajjiż fejn jiġi pprovdut is-servizz u mhux dik fejn il-fornituri għandhom l-uffiċċju rreġistrat tagħhom;
43. Jistieden lill-Istati Membri sabiex fin-negozjati tal-qafas finanzjarju pluriennali, jikkunsidraw mill-ġdid it-tnaqqis fil-finanzjament, miċ-ċifra proposta oriġinarjament ta' EUR 9.2 biljun għal EUR 1 biljun, għad-Direttorat Ġenerali għan-Netwerks tal-Komunikazzjonijiet, il-Kontenut u t-Teknoloġija (DG Connect, CNECT) sabiex jiġi kopert l-iżvilupp ulterjuri tal-infrastruttura tat-telekomunikazzjonijiet;
44. Jistieden lill-Kummissjoni tagħti l-attenzjoni dovuta lil kwistjonijiet importanti dwar il-harsien tal-udjenza bħal pereżempju l-harsien tal-minorenni, u jemmen li Gwidi għall-Programm Elettronici jistgħu jkunu pjattaforma possibbli fejn jiġu indirizzati dawn il-kwistjonijiet;
45. Jiddispijaċih għall-fatt li għad hemm żoni vasti tal-Ewropa b'infrastruttura tal-internet limitata, u jfakkar lill-Kummissjoni li, sabiex johroġ il-potenzjal tat-TV Konness huwa essenzjali għall-konsumaturi li jkollhom aċċess għal internet b'veloċità għolja;

o

o o

46. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni kif ukoll lill-gvernijiet u lill-parlamenti tal-Istati Membri.

NOTA SPJEGATTIVA

Mal-ewwel daqqa t'għajn, wieħed jieħu l-impressjoni li t-TV konness jirrigwarda biss mistoqsijiet tekniċi. Madankollu, prinċipalment dan jittratta d-disponibbiltà, l-aċċessibilità u l-kapaċità li jinstab il-kontenut tal-midja, kif ukoll il-mistoqsija jekk u permezz ta' liema mezz regolatorju, is-servizzi tal-midja jistgħu jiġu trattati b'mod differenti f'dinja konverġenti. Il-midja għandha karattru doppju: hija prodott, iżda fuq kollox hija beni kulturali li, bħala tali, għandha importanza soċjali partikolari. Id-diversità tal-midja u l-libertà tal-opinjoni, tal-istampa u tal-informazzjoni jikkontribwixxu sostanzjalment għall-funzjonament tas-soċjetajiet demokratiċi tagħna. Il-midja għandha funzjonijiet edukattivi, informattivi, ta' divertiment u ta' kontroll. Din hija r-raġuni bażika għaliex fl-UE u l-Istati Membri, il-politika dwar il-midja hija rregolata mhux biss mil-liġi tal-kompetizzjoni u/jew il-liġi kummerċjali iżda minn regolamenti separati li jqisu l-karattru speċjali tagħhom kif deskritt hawnhekk u l-importanza partikolari tagħhom għas-soċjetà. Il-konverġenza tat-teknoloġiji, li lahqet livell massimu għid bit-televiżjoni ibrida (TV Konness), mhu se tibdel dan bl-ebda mod.

It-TV konness huwa pass teknoloġiku importanti lejn il-konverġenza tal-midja, pass li, fin-natura tiegħu, jikkuntesta d-deċiżjonijiet vitali rigward ir-regolamentazzjoni tal-midja. Fid-Direttiva dwar is-Servizzi tal-Media Awdjoviziva, gie deċiż li tiġi imposta sistema regolatorja rigoruża ħafna fuq is-servizzi lineari, iżda li s-servizzi mhux lineari jiġu trattati b'mod anqas restrittiv. Dan gie ġġustifikat fost l-oħrajn b'referenza għad-differenzi fl-impatt tas-servizzi fuq is-soċjetà. Fl-Istati Membri kollha, is-servizzi lineari pprovduti mix-xandara pubbliċi u privati tat-televiżjoni jitqiesu - apparti l-impatt tagħhom fuq il-midja tal-massa - li għandhom implikazzjonijiet tal-politika soċjali ferm sostanzjali, li f'ħafna postijiet huma rregolati minn dispożizzjonijiet statutorji. Minkejja l-konverġenza teknoloġika, la l-attrazzjoni tal-massa tat-televiżjoni u lanqas is-sinifikat tagħha għall-politika soċjali ma nbidlu s'issa. Peress li l-midja lineari għadha tiġi attribwita ambitu aktar wiesa', din għandha tiġi suġġetta għal regolazzjoni stretta. Din id-differenzazzjoni, li s'issa għamlet sens u li tinsab riflessa fl-approċċ regolatorju bi gradazzjoni li jinsab fid-Direttiva dwar is-Servizzi tal-Media Awdjoviziva, qed issir dejjem aktar inadegwata partikolarment minhabba l-iżvilupp tat-TV konness, jew tal-anqas qed twassal għal serje ta' mistoqsijiet u problemi li jeħtieġ jiġu solvuti fir-regolazzjoni tal-midja.

Tagħmir li jirċievi ibridu jagħti aċċess lill-utenti kemm għal programmi tradizzjonali tat-televiżjoni kif ukoll għall-Internet. Irrispettivament mill-mezz ta' distribuzzjoni fil-livell tekniku, huwa probabbli li fit-tul ha jkun hemm konverġenza totali tal-midja. Is-servizzi jintużaw fuq l-istess skrin u huma suġġetti għal regoli differenti, bi grad ta' regolamentazzjoni li jvarja b'mod wiesa', jiġifieri:

- servizzi lineari tal-midja awdjoviziva,
- servizzi mhux lineari tal-midja awdjoviziva,
- servizzi awdjovizivi li ma jaqgħux fl-ambitu tad-Direttiva dwar is-Servizzi tal-Media Awdjoviziva;
- servizzi tal-midja li ma huma suġġetti għall-ebda leġislazzjoni Ewropea;
- servizzi li l-klassifikazzjoni tagħhom għadha kontroversjali.

It-terminu 'TV konness' jintuża b'mod regolari biex jirreferi għal sett tat-televiżjoni li hu nnifsu jista' jirċievi u juri fuq l-iskrin, kemm programmi lineari tradizzjonali kif ukoll kontenut tal-internet. Minbarra dan, huwa jibqa' jitqies bħala tagħmir ta' riċezzjoni ibridu

jekk, għalkemm it-televisin innifsu mhux kapaċi jikkonnettja mal-internet, huwa jkun konness ma' tagħmir ieħor li għandu konnessjoni tal-internet (e.ż. Blu-Ray plejer, games console, riċevitur diġitali / set-top box).

Peress li l-kontenut tal-internet spiss jeħtieġ ipproċessar speċjali biex jintwera fuq skrin tat-TV, tali tagħmir ibridu s'issa offra aċċess universali għall-Internet fi ftit każijiet biss. Il-bidla minn programm konvenzjonali tat-TV għall-kontenut tal-internet fuq l-iskrin titwettaq permezz ta' portal jew bl-użu ta' widgets, li l-apparenza u l-funzjonalità tagħhom huma komparabbli ma' apps tal-Smartphone, li jistgħu jiġu aċċessati fuq pjattaforma u li jkunu sovrapposti fuq l-istampa tat-TV jew jintwerew bħala split-screen maġenb l-istampa tat-TV li titnaqqas fid-daqs. In-navigazzjoni ssir permezz ta' aġġegġ ta' kontroll mill-bogħod (remote control unit), iżda tista' ssir ukoll bl-użu ta' Smartphone jew Tablet. Għaldaqstant, dejjem aktar, il-materjal fornut mix-xandara tradizzjonali - kemm lineari kif ukoll mhux lineari -, servizzi on-demand, WebTV u kontenut tal-internet ipproċessat għat-televiżjoni ibrida, ma jibqgħux jinstabu aktar mill-utent permezz ta' kanali assenjati, li l-utenti sa issa setgħu jibdlu b'mod relattivament faċli, iżda permezz ta' tip ta' homepage. Ir-rikkezza tal-kontenut offrut twassal biex il-kapaċità li jinstab il-kontenut u l-aċċess nondiskriminatorju għalih ikunu waħda mill-kwistjonijiet ċentrali tat-televiżjoni ibrida. Min johlq pjattaformi u/jew operatori ta' portali jagħmel preselezzjoni tal-kontenut li se jkun disponibbli u fuq kollox jiddetermina jekk il-kontenut jingħatax prijorità u b'liema mod, u hu biss jiddeciedi dwar it-teknoloġija li għandha tintuża biex tipprovdih. Riżultat ta' dan, l-operatur tal-pjattaforma, l-operatur ta-portal jew il-manifattur tat-tagħmir (it-tliet funzjonijiet kollha jistgħu jiġu kkombinati mill-istess negozju) jikkontrolla l-aċċess għall-kontenut għall-iffurmar ta' opinjoni. Bhal qatt qabel, dan jagħti lill-operaturi tal-pjattaformi u l-manifatturi tat-tagħmir pożizzjoni ta' kontroll li attwalment ma tinsab koperta minn ebda regolamentazzjoni tal-midja. Jidher għalhekk, li jeħtieġ li b'mod urġenti tiġi emendata d-Direttiva dwar is-Servizzi tal-Media Awdjoviziva, partikolarment sabiex tqis din is-sitwazzjoni l-ġdida, billi inkella d-diversità tal-opinjoni u tas-servizzi offruti, kif ukoll il-libertà tal-informazzjoni, jistgħu jiddgħajfu. Il-pożizzjoni b'saħħitha tal-manifatturi tat-tagħmir u l-operaturi tal-pjattaformi tista' xxekkel ukoll l-iżvilupp tas-suq rapidu ta' servizzi ibridi, peress li l-manifatturi tat-tagħmir jiddeterminaw il-kundizzjonijiet tas-suq u l-kundizzjonijiet teknoloġiċi li skonthom jidher il-kontenut fil-pjattaformi operati minnhom. Madankollu, il-kompetizzjoni hielsa u ġusta fost is-servizzi u l-kontenut hija possibbli biss fuq il-bażi ta' kundizzjonijiet kompetittivi uniformi, jiġifieri f'dan il-każ sistema interoperattiva li tuża teknoloġija uniformi, u li hija miftuħa u tirrispondi għall-ħtiġijiet tas-suq, kemm fir-rigward tas-suq tal-fornituri (cable networks, Pay TV, IPTV) u tas-suq għat-tagħmir li jirċievi.

L-iżgurar tal-kapaċità li jinstab il-kontenut u l-aċċessibilità tiegħu se ssir il-kwistjoni prinċipali għaż-żamma tad-diversità. Għaldaqstant, is-sistema li fuqha giet ibbażata d-Direttiva dwar is-Servizzi tal-Media Awdjoviziva għandha tiġi żviluppata ulterjorment, peress li hawnhekk wiehed għadu jassumi li ftit partijiet biss għandhom ir-riżorsi meħtieġa biex jagħmlu impatt fuq il-mezzi tal-komunikazzjoni tal-massa. Dawn ir-riżorsi skarsi, tal-anqas fil-każ tax-xandir tradizzjonali, ġew irregolati permezz ta' sistema ta' licenzjar. Madankollu, id-diġitalizzazzjoni tal-kontenut temmet din l-iskarsezza, peress li llum hemm data ta' kwalità eċċellenti disponibbli fuq l-internet f'kull hin, irrispettivament min-natura tagħha, bħala test, stampi li jiċċaqalqu jew awdjo (jew taħlita tagħhom). L-utenti huma dejjem aktar indifferenti dwar dak li jirrigwarda l-mezz tekniku li permezz tiegħu jilhaqhom il-kontenut. Huma jistgħu jużaw il-kontenut fi kwalukwe post u f'kull hin, anki jekk huma (sa ċertu punt mingħajr ma

jkunu konxji ta' dan il-fatt) jista' jkollhom aspettattivi differenti dwar il-kwalità tal-kontenut u tal-prezentazzjoni, skont il-fornitur.

Fil-futur, ir-regolamentazzjoni moderna tal-midja għandha tirrikonoxxi li l-iskarsezza m'għadhiex karatteristika tal-mezzi ta' trażmissjoni iżda tal-postijiet fejn jista' jinsab il-kontenut.

Ir-regoli 'Must-carry' eżistenti għandhom ikunu supplementati b'regoli 'Must-be-found'. Dawk il-fornituri tal-kontenut li l-Istati Membri jagħtuhom permess ta' xandir pubbliku jew li jgħinu jippromwovu l-oġġettivi fl-interess pubbliku bħall-iżgurar tal-pluraliżmu tal-midja u d-diversità kulturali, jew li jimpenjaw ruħhom li jwettqu d-dmirijiet li jzommu l-kwalità u l-indipendenza tar-rappurtar u jippromwovu d-diversità tal-opinjoni, għandhom jingħataw status privileġġat xieraq fir-rigward tal-kapaċità li jinstabu fuq il-pjattaformi ibridi (inklużi portali, home pages u EPGs). Dawk li huma sugġetti għar-regoli aktar stretti għas-servizzi lineari u mhux lineari tal-midja stabbiliti fid-Direttiva dwar is-Servizzi tal-Media Awdjoviżiva jew li jaqblu b'mod volontarju li jkunu konformi ma' dawk ir-regoli għandhom, għalhekk, ikollhom l-oportunità li jakkwistaw pożizzjoni prominenti fil-pjattaformi. Għandhom jitqiesu wkoll il-forom ġodda ta' skemi ta' inċentiv.

Huwa importanti li wiehed jipprova jistabbilixxi bilanċ ta' poter bejn il-partijiet tas-suq, speċjalment il-manifatturi ta' tagħmir u l-fornituri ta' kontenut, u b'mod partikolari fil-każ ta' servizzi integrati. Għandu jkun evitat li l-fornituri ta' kontenut individwali jakkwistaw vantaġġ mhux ġust fir-rigward tat-tixrid tal-kontenut tagħhom.

Id-Direttiva dwar is-Servizzi tal-Media Awdjoviżiva għandha tkompli tiġi żviluppata b'mod li l-operaturi ta' portali u pjattaformi ibridi jiġu rregolati wkoll b'mod komprensiv. Kull min għandu kontroll sinifikanti fuq id-diversità tal-kontenut u l-opinjoni jiet li jaslu għand utent aħhari għandu jkun sugġett ukoll għad-dispożizzjonijiet regolatorji li jissalvagwardjaw din id-diversità ta' kontenut u opinjonijiet.

Għandu jiġi żgurat li t-tagħmir, il-pjattaformi u l-portali jiġu ddisinjati abbażi ta' standard miftuħ, mhux proprjetarju u interoperattiv. Huwa biss b'dan il-mod li jista' jiġi ggarantit aċċess mhux diskriminatorju u teknoloġikament newtrali għall-kontenut kollu.

Minbarra dan, il-kapaċitajiet tekniċi ġodda tat-TV konness jeħtieġu l-protezzjoni tal-integrità tal-kontenut. Is-sovrapożizzjoni ta' kontenut b'kontenut ta' parti terza għandu jkun ipprojbit minbarra meta l-fornitur tal-kontenut jawtorizzah u l-utent ikun hu li b'mod espress jibdi.

It-TV konness għandu implikazzjonijiet anki għall-protezzjoni tad-data. Dawn għandhom jitqiesu kemm fl-iżvilupp ta' servizzi ibridi ('privacy by design') kif ukoll fis-settings uniformi ta' tagħmir ('privacy by default'), u jirrigwardaw b'mod partikolari l-prinċipju tal-minimizzar tad-data, il-proporzjonalità u l-limitazzjoni tal-iskop. Għandha tkun żgurata t-trasparenza kompluta tad-data fir-rigward tal-ġbir, l-ipproċessar, l-użu u t-trasferiment tad-data. Mingħajr il-kunsens espress tal-utent, id-data personali tista' tingabar u tintuża biss sal-punt meħtieġ sabiex ikun inkoraġġit l-użu ta' servizzi u għal raġunijiet ta' hlas.

L-użu anonimu tal-midja għandu jibqa' possibbli fil-futur mingħajr ma joħloq problemi u għandu jitqies bħala *r-regola*. L-analiżi tal-imġiba tal-utent u t-twaqqif ta' profili tal-utent bl-użu ta' indirizzi IP kompluti (inkluża l-ġeoloġkazzjoni) għandhom jithallem biss bil-kunsens

konxju u mhux ambigwu (opt-in) tal-utent. Dan għandu jkun żgurat bil-liġi.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	28.5.2013
Riżultat tal-votazzjoni finali	+: 24 -: 4 0: 1
Membri preżenti għall-votazzjoni finali	Zoltán Bagó, Lothar Bisky, Piotr Borys, Jean-Marie Cavada, Silvia Costa, Santiago Fisas Ayxela, Lorenzo Fontana, Cătălin Sorin Ivan, Petra Kammerevert, Emilio Menéndez del Valle, Marek Henryk Migalski, Katarína Neveďalová, Doris Pack, Chrysoula Paliadeli, Marie-Thérèse Sanchez-Schmid, Marietje Schaake, Marco Scurria, Hannu Takkula, László Tőkés, Marie-Christine Vergiat, Milan Zver
Sostitut(i) preżenti għall-votazzjoni finali	Liam Aylward, Heinz K. Becker, Nadja Hirsch, Iosif Matula, Georgios Papanikolaou, Olga Sehnalová, Rui Tavares, Isabelle Thomas
Sostitut(i) (skont l-Artikolu 187(2)) preżenti għall-votazzjoni finali	Luigi Berlinguer, Marina Yannakoudakis